

ТЫЗЭКЬОТМЭ – ТЫЛЪЭШ!

# Адыгэ Голос адыга

# макъ



1923-ро ильсум  
пътхапам  
кынчегъажыгу кыдкын

№ 122 (22331)

2021-рэ ильэс

МЭФЭКУ

БЭДЗЭОГЬУМ и 8

ОСЭ ГЬЭНЭФАГЬЭ ИИЭП  
КЫХЭТЫУТЫГХЭР ыкы  
нэмькі къзбархэр  
тисайт ижүгъотштых

WWW.ADYGVOICE.RU

6 +

Адыгэ Республикаэм и Правительствэ игъээст

## КІЭЛЭЦЦЫКІУМЭ ягъэмэфэ зыгъэпсэфыгъу

АР-м юфшэнымкіэ ыкы социальнэ хэхъо-  
ныгъэмкіэ и Министерствэ кызэрэштытуа-  
гъэмкіэ, кіэлэццыкіухэм языгъэпсэфыгъо уахъ-  
тэ жыонигъуакім и 28-м Адыгеим щырагъэ-  
жъагъ.

А мафэм лагерэу «Лань» зыфиорэм кіэлэццыкіу 300, «Горная» зыфиорэм 375-рэ аштагъех. Мэкьюгъум и 6-м лагерэу «Горная легенда» зыфиорэм кіэлэццыкіу 100-мэ языгъэпсэфыгъо уахътэ щырагъ-  
жъагъ. Мы уахътэм лагерь-  
хэм нэбгырэ 740-мэ зашагъэ-  
псэфы ыкы япсаунигъе аща-  
гъепытэ.

Министерствэм иофышіэу Саида Стрикачевам кызэрэ-  
туагъэмкіэ, 2021-рэ ильсум кіэлэццыкіухэм языгъэпсэфын изэхэшэн организаціе 94-рэ кыхалъялъяшт. Ахэм ашыцых къалэм дэдзигъе лагерищымре кіэлэццыкіухэр мафэрэ зыдэ-  
щыгъехэрэ лагерь 91-мрэ. Адыгеим имыт лагерьхэм кіэлэццы-  
кіухэм зашагъэпсэфынэу мыгъе зэхэшаклохэм кыдалытагъэп.

Урысые Федерацием икъе-  
ралыгъо санитар врач Шхъяла шапхъяу кыгъе-  
уцугъехэм адийштэу мыгъе лагерьхэм яофшэн зэхашагъ. Проектын кызэрэ-  
дильтийтуу, отрядым хэтын фэе пчагъям ипроцент 75-рэр ары нылэп аш хэтыр. Сменэм иегъэ-  
жъегуу къесынкіэ мэфиш нахь



Сурээтир тихъардсан кыхэтхыг.

55030,0-рэ кыдилытагъ. Лагерьхэм потоки 3-у юф ашшэйт, зы гъэпсэфыгъо уахътэр мэфэ 21-рэ клошт. Мыгъе АР-м ит лагери 3-мэ зашызыгъэпсэ-  
фытхэм апае министерствэм путевкэ 2220-рэ кыщэфыгъ. Аш фэдэу турбазэу «Горная» зыфиорэм пае путевкэ 1120-рэ, хыаклэш-туррист комплекссю «Лань» зыфиорэм пае путевкэ 900, сэнаушыгъе искусствэмкіэ, спортымкіэ ыкы наука-  
зыхэлхэ кіэлэццыкіухэм яла-

герэу «Горная легенда» зыфиорэм пае путевкэ 200 министерствэм зэригъэгъотыгъ. Мы лагерым клоштхэр АР-м гъэсэнгъэмрэ и Министерствэ кыхехых.

Гъэмэфэ зыгъэпсэфыгъо уахътэм ияшнэрэ яхь (поток) нэбгырэ 705-рэ лагерищэу тиреспубликэ итхэм аштэйт.

Лагерьхэр кызызэуахынхэм ыпеккэ ахэм яматериалнэ базэ хагъэхуагъ, зэтирагъэпсэхуагъ, кіэлэццыкіухэу зипсау-

нагъэкіэ илэгъухэм аклэмыххэхэрэм пэриохуу ямыгъе зызыгъэпсэфыхэрэм Ѣзыеклонхэу агъэпсигъех. Кіэлэццыкіухэр лагерым щээфхэ лагерыр зиунаем иахыцкэ страховать ашыгъех. Лагерьхэм медицинэ кабинетхэр, изоляторхэр ахэтих. Гъэпсэфыпшхэм кіэлэццыкіу вра-  
хэм ыкы нэмькі медицинэ юф аашашэ.

СИХЬУ Гошнагъу.

## Адыгеим къэклонэу щыт

Урысыем Щынэгъончъагъэмкіэ и Совет исекретарэу Николай Патрушевыр Адыгеим непэ къэклонэу щыт.

Урысые Федерацием и Президент Кыблэ федеральне шьольтырымкіэ и Полномочнэ лыклоу Владимир Устиновым,

шьольтырхэу ЮФО-м хахъэхэрэм япашхэм, федеральне ведом-

ствэ заулэхэм ялтыклохэм аш Мыекъупэ зэлукэ щадыришт.

Урысыем и Кыблэ лъэпкъ щынэгъончъагъэмкіэ анах зигъо юфыгъохэм ахэр непэ атегушыгъотштых. Хэушхъафыкыгъеу анаэ зытырагъэтыштыр тыкъэзыуцуухъэрэ дунаим ишынэгъончъагъэ иофыгъохэр ары.

АР-м и Лышхъэ  
ипресс-куулыкъу

# Зэрар къафихыгъ

Ошх зэпымьюу щылагъэхэм апкъ къикыкъэ Тэхъутэмькъое районим ит къуаджэу Бжыхъэкъоякъэ пхырыкъырэ псыхьюу Афыпс къидэкъыгъ.



Бэдээгүум и 6-м сыхъатыр 9-м адэжь коммерцием емыхыгъэ садоводческэ товариществилымэ ар аклэуагъ. Ахэм ашыцых «Берег Афипса» зыфиорэм дэт унэ 46-р ыкчи щагу 51-р, «Приречнэм» иунэгъуиту ыкчи щагуц, «Красная Звезда» зыфиорэм изы ун, зы щагу. Зы бзыльфыгъэ хэхлотагъэ псы къызыкъэогъэ унэм къирашыгъыгъ.

Граждан ухумэнымкъэ ыкчи ошлэ-дэмыши юфхэмкъэ Комитетым къызэритыгъэмкъэ, бэдээгүум и 7-м псыр зэкэкто-нэу ригъэжьагъ нахь мышэм, ошлэ мыхъо-дэмыши юфхэмкъэ. Бэдээгүум и 6-м сыхъатыр 10-м къы-щегъэжьагъэу Тэхъутэмькъое районир «Гъэлэшьыгъэ шыкъэм» тет режимим техъагъ.

Мы мафэм ехъулэу садовэ товариществэмэ адэт унэ 98-мэ ыкчи щагу 56-мэ псыр къакъуагъ. Энем дэт гурт еджаплэу N 6-р нэбгырэ 500 че-фэнэу агъехъазырыгъ.



Гумэкъыгъо зыдэшылэхэ чы-пэхэм ошлэ-дэмыши юфхэмкъэ Министерствэм икъулыкъу-шлэхэр, район администрацием илъякохэр ашылэх, ишыкъэгъэ техникэр аращэллагъ.

Бэдээгүум и 7-м сыхъатыр 8-м къыщегъэжьагъэу псыхъом ианах чыплэ щынахъохэр аупльэкүнхэурагъэжьагъ.

**ДЕЛЭКЬО Анет.**

## МэфэкI мафэхэм почтэхэм Юф зэрашIэштыр

МэфэкI мафэхэу 2021-рэ ильэсийн бэдээгүум и 19-м къыщегъэжьагъэу и 20-м нэс Адыгэ Республикин и почтэхэм Юф зэрашIэштыр:

**2021-рэ ильэсийн бэдээгүум и 19-м (блыпэм)** — ренэу Юф зэрашIэрэм тетышт, ау зы сыхъаткъэ нахьижъеу юфшэнэр аухыщт;

**2021-рэ ильэсийн бэдээгүум и 20-м (гүубджым)** — зэкэми языгъэпсэфыгъо мэфэкI маф.

Почтэ зэпхыныгъэм икъутэмэ пстэуми ястендхэм мэфэкI мафэхэм Юф зэрашIээрэр атет.

## НыбжыкIэхэмрэ пIуныгъэмрэ

# ЯгущыIэ фэшьипкъэштых

Шыиххэм я Мафэ Свято-Воскресенскэ чы-лышсэу Мьеекъуапэ дэтим щыхагъэунэфыкъыгъ.

Дээ-патриотическэ клубэу «Заставэм» зыщызыгъасэхэрэм зэхахъэм присягэр щаштагъ.

Зэхахъэр рагъэжьэнэм ыпэлкъэ Мьеекъопэ къэзэкъ отделым идин пащэу Тэу Роман (Малинка) Тхээ къафельзэгъ, шлоу щылэр къадэхъунэу ныбжыкIэхэм афиуагъ.

Мьеекъопэ къэзэкъ отделым ипащэ игуадзэу Игорь Кубановым присягэр зыштэхэрэм, ны-тыхэм, ныбжыкIэхэр зыгъасэхэрэ къэзэкъхэм гушилэ

фабэхэр къафиуагъэх. Къэзэкъ ныбжыкIэхэм присягэр аштээ, теубытагъэ ахэльзэу къафиуагъ явшээрлыхэр зэрэгэцэлэштхэм яшыпкъэу зэрэпильштхэр.

Юфтхабзэр шүкъэ агу къэ-къыжынным фэшэлэхъэм хэлажэхэрэм зэдэгушыгэгъухэр зэдэриягъэх, чылышым ыпашхъэ щытхэу нэпээгль сурэтхэр атырахыгъэх.

**САХЬИДЭКЬО Нурбый.**



# Пчъагъэхэм уагъэгумэкIынэу щыт

Бэдээгүум и 7-м ипчэдыхжь сыхъатыр 10-м ехъулэу оперативнэ штабын къылэхъэгъэ къэбарымкъэ, Адыгейим зэпахырэ узхэмкъэ исымэджец джыри нэбгырищмэ ящыэнэгъэ щызэпсүүгъ.

Зидунай зыхъожыгъэхэр хуульфыгъэх. Нэбгыритур Адыгэхъалэ, адэр Красногвардейскэ районим ашыпсэу-щыгъэх. Лабораторнэ улъя-кунхэм къызэрагъэлъэгъуа-

гъэмкъэ, зэрэллыкъыгъэхэр зэ-пахырэ узыкъэу COVID-19-р ары.

Зигугуу къэтшыгъэ уахътэм ехъулэу зэпахырэ узэу корона-вирусур Адыгейим щыпсэурэ нэбгырэ 15263-мэ къахагъэшыгъ.

**Ахэм ашыцхэу нэбгырэ 458-мэ язээх (чэц-зымафэм къы-хэхъуагъэр нэбгырэ 37-рэ), хъужыгъэх нэбгырэ 14544-рэ (чэц-зымафэм хэхъуагъэр 15), зидунай зыхъожыгъэхэр — 261-**

рэ (чэц-зымафэм нэбгыри 3 хэхъуагъ).

**Нэбгырэ 15263-рэ  
республикэм  
имуниципальни  
псэүлэхэм  
атогощаагъэу:**

- Мьеекъуапэ — 6129-рэ;
- Тэхъутэмькъое районир — 2133-рэ;
- Мьеекъопэ районир — 2060-рэ;

- Кощхэблэ районир — 1126-рэ;
- Красногвардейскэ районир — 1065-рэ;
- Джэджэ районир — 812-рэ;
- Теуцожь районир — 700;
- Адыгэхъалэ — 665-рэ;
- Шэуджэн районир — 573-рэ.

# Реабилитацием ишыкIагъэхэм ахагъэхъанэу...

УФ-м и Президентэу Владимир Путиним зынэхэм амыльэгъухэрэм апае ашыгъэ псэуальз «дисплей Брайля» зыфиорэр реабилитацием ишыкIагъэхэм пкыгъохэм ахагъэхъанэу УФ-м и Правительствэ унашьо фишыгъ.

«Линие занкIэу» къэралыгъом ипащ джырблагъэ зэхицэгъагъэм улчэ щезытыгъэхэм ашыц ильэс 13 зыныбжь пшъэшъажъьеу Мыеекуапэ щыпсэурэр. Малика Алиевам ильэсих нынэ ыныбжыгъээр ынэхэм амыльэгъужъэу кызынэм. «Линие занкIэу» щылэнным ыпекIэ Урысы народнэ фронтым хэтхэм спонсор къагъоти ашь мы дисплеир фащэфыгъ. Реабилитацием пае тихгэгъэу кыщаши

гъэу, ыпкIэ хэмьльэу зищыкагъэхэм alaklagъахъэхэрэм яспискэ ар хэбгэуцон пльэкъытмэ пшъешъажъьеу Президентым еупчыгъ.

Владимир Путиним зипсауныгъэ пыч фэхүгъэхэм ящыкагъэхэр зышигъэнэфэгъэ спиксэ зэрэшьиэр кыушыхъатыгъ. Ары паклошь, джы электроннэ шыкIэм тетэу ящыкIагъэ пкыгъигор къыхахышъунэу шыгъэнным ыуж

итыхэу ары кызыриуагъэр. Пшъешъажъьеу иштоигъоныгъэ зэрагъэцэкIэштим кигъэтхызэ, Премьер-министрэм игуадзэу Татьяна Голиковам ар фигъэзагъ.

«Дисплей Брайля» Малика кызыфэзыщэфыгъэр компанииу «Исток Аудио» зыфиорэр ипащ Иван Климачевыр ары. Зынэхэм амыльэгъухэрэм компьютерыр агъэфедэн альэкынэу ашь къешы.



## Нахь пасэу зыхядгъальхъэм нахьышIу

Адыгэим ишьольыр коронавирусым лъэшэу зыщиушъомбьюу ригъэжьагъ. Гүунэпкъэ пхашэу щылагъэхэр зытырахыжыхэм цыфхэри нахь мыгумэкыжыхэ хъугъэх, ары паклошь, санитарнэ шапхъэхэр нахьыбэхэм агъэцэкIэжыхэрэп. Пандемием иящэнэрэ зыкъештэгъу ишынагь бжыхъэм зэрэшьиэр эпидемиологхэм бэрэ кыауагъ. Ау бжыхъэми нэсыгъэп, коронавирусым кытыригъэзэжыгъ ыкIи штаммыкIэхэр кыхэхъагъэх.



Зэпахырэ узыр кызыэтезыгъэуцщт амалзу джыдэдэм щыэр вакцинациер ары. Коронавирусым пэуцужырэ при- вивкэр непэ кызыэртхальхагъэм тетэу иммунитетыр ашь ыгъэптиэнэу зэрэшь- мытыр. Вакцинацием ыуж тхамэфи б зытешIэкIэ ары нынэп иммунитетыр зыпкэ зиуцорэр. Арышь, а палтээр кыг- дыхэтлъйтээзэ, нахь пасэу вакцинациер ядгэшьимэ нахь тэрэз.

Ар зыщакун альэкыыт чыпIэ 34-рэ Адыгэим кыышызэуахыгъ. Иммунизацием кыхиубытэрэр нахьыбэ шыгъэнным фэш мобильнэ пункти 2-мэ йоф ашIэ.

Шъугу къэдгэкIыжын, COVID-19-м пэуцужырэ прививкэр зыщахалхъэрэ чыпIэ 5-у Мыеекуапэ кыышызэуахыгъэхэм мафэ къэс йоф ашIэ. Ахэр зыдэштыхэр:

1. къ. Мыеекуапэ, ур. Комсо- мольскэр, 159.
2. къ. Мыеекуапэ, Чкаловым иур., 77.
3. къ. Мыеекуапэ, я 7-рэ переул- кэр, 16.
4. къ. Мыеекуапэ, Жуковскэм иур., 18.
5. ст. Ханскар, Верещагиным иур., 111.

### Адыгэкъал:

1. ур. Пролетарскэр, 4, поликлиникэм ия 2-рэ къат, кабинетыр 229-рэ.
2. ур. Ленинным ыцIэ зыхырэр,

21. Лъэпкъ культурэм игупчэ зычIэт унэм мобильнэ пунк- тым йоф щешIэ.

### Мыеекъопэ районыр:

1. ст. Тульскэр, ур. Комсомоль- скэр, 14 (район поликлиникэр).
2. ст. Кужорскэр, ур. Школь- нэр, 31с (амбулаториер).
3. ст. Абадзехскэр, ур. Винник ыцIэ зыхырэр, 58с (амбулаториер).
4. п. Каменномостскэр, ур. Гагариным ыцIэ зыхырэр, 32В (поликлиникэр).
5. п. Краснооктябрьскэр, ур. Шоссейнэр, 91-рэ (амбулаториер).
6. къ. Северо-Восточные Сады, ур. Суворовым ыцIэ зыхырэр, 7 (амбулаториер).

### Красногвардейскэ районыр:

1. Красногвардейскэ район сымэджэцыр, ур. Больнич- нэр, 15.
2. с. Белое, ур. Кошевоим ыцIэ зыхырэр, 52-рэ (амбулаториер).
3. с. Еленовскэр, ур. Советскэр, 99а.
4. къ. Хатикъуай, ур. Мирэр, 20.

5. къ. Улан, ур. КъумпIылым ыцIэ зыхырэр, 27-рэ.

### Кошхэблэ районыр:

1. Район сымэджэцыр, ур. А. Джарымэм ыцIэ зыхырэр, 7.
2. с. Натырбыем дэт амбула- ториер, ур. Ямпольскэм ыцIэ зыхырэр, 48б.
3. п. Дружбэр, ур. Центральнэр,
4. с. Вольнэр, ур. Почтовэр, 2.

### Джэджэ районыр:

1. Район гупчэ сымэджэцыр, ур. Братскэр, 2.
2. ст. Дондуковскэр, ур. Боль- никинэр, 18.

### Тэхъутэмыкъое районыр:

1. Тэхъутэмыкъое район поли- клиникэр, ур. Ленинным ыцIэ зыхырэр, 15.
2. Инэм поликлиникэр, ур. Иль- ницкэм ыцIэ зыхырэр, 2/1.
3. Яблоновскэ поликлиникэр, ур. Гагариным ыцIэ зыхырэр, 144.
4. къ. Афысын, ур. Хъахъу- ратэм ыцIэ зыхырэр, 6.
5. Мега Адыгэя, мобильнэ пун- ктым мафэ къэс йоф щешIэ.

### Теуцожь районыр:

1. Пэнэжсыкъое поликли- ни-кэр, ур. Корницкэм ыцIэ зыхырэр, 1.
2. Лъэустэнхъэблэ амбулатори- ер, ур. Ленинным ыцIэ зыхырэр, 30а.
3. Шэуджэн район гупчэ сымэджэцыр, ур. Гагариным ыцIэ зыхырэр, 50.



# Адыгэ Республикэм хэдзынхэмкіэ и Гупчэ комиссие иунашь

Яенэрэ зэлүгъекігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм ыкіи Адыгэ Республикэм и Къэралыгъо Совет – Хасэм идепутатхэм яхэдзынхэу 2021-рэ ильэсэм Ionыгъом и 19-м щынэу агъэнэфагъехэмкіэ хэдзаклохэм ясписке хагъэхъанхэм пае хэдзаклохэм яльэу тхыльхэм яштэнкіэ Адыгэ Республикэм икъалэхэм, ирайонхэм хэдзынхэмкіэ ячыпіэ комиссиөхэм, яучасткэ комиссиөхэм ыоф зэрашащт Шыкіэ махъяллагъ

Яенэрэ зэлүгъекігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм ыкіи Адыгэ Республикэм и Къэралыгъо Совет – Хасэм идепутатхэм яхэдзынхэу 2021-рэ ильэсэм Ionыгъом и 19-м щынэу агъэнэфагъехэмкіэ хэдзаклохэм ясписке хагъэхъанхэм пае хэдзаклохэм яльэу тхыльхэм яштэнкіэ Адыгэ Республикэм икъалэхэм, ирайонхэм хэдзынхэмкіэ ячыпіэ комиссиөхэм, яучасткэ комиссиөхэм ыоф зэрашащт Шыкіэ Урысые Федерацием исубъект икъэралыгъо хабзэ икъульыкхэм яхэдзынкіэ референдумым хэлажъехэр референдумым хэлажъехэр ясписке хагъэхъанхэм пае лъэу тхыльхэм яштэн епхыгъеу Адыгэ Республикэм хэдзынхэмкіэ и Гупчэ комиссие иунашьоу N 7/51-8-мкіэ аухэсигъем ия 2.1-рэ ыкіи ия 2.2-рэ пунктхэм атегъепсыхъагъеу, джащ фэдэу Урысые Федерацием хэдзынхэмкіэ и Гупчэ комиссие иунашьоу N 7/52-8-мкіэ аухэсигъе Шыкіэ Урысые Федерацием исубъект икъэралыгъо хабзэ икъульыкхэм яхэдзынкіэ референдумым хэлажъехэр референдумым хэлажъехэр ясписке хагъэхъанхэм пае лъэу тхыльхэм яштэн епхыгъеу Адыгэ Республикэм хэдзынхэмкіэ и Гупчэ комиссие иунашьоу ышыгъ:

1. Яенэрэ зэлүгъекігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм ыкіи Адыгэ Республикэм и Къэралыгъо Совет – Хасэм идепутатхэм яхэдзынхэу 2021-рэ ильэсэм Ionыгъом и 19-м щынэу агъэнэфагъехэмкіэ хэдзаклохэм ясписке хагъэхъанхэм пае хэдзаклохэм яльэу тхыльхэм яштэнкіэ Адыгэ Республикэм икъалэхэм, ирайонхэм хэдзынхэмкіэ ячыпіэ комиссиөхэм 2021-рэ ильэсэм ышыгъеум и 2-м кыщегъежъагъеу Ionыгъом и 13-м нэс ыоф зэрашащт:

ыофшігъу мафэхэм – чыпіэ уахътэмкіэ сыхьатыр 15.00-м кыщегъежъагъеу сыхьатыр 19.00-м нэс;

гъэпсэфигъо ыкіи мэфэкл мафэхэм – чыпіэ уахътэмкіэ сыхьатыр 10.00-м кыщегъежъагъеу сыхьатыр 14.00-м нэс.

2. Яенэрэ зэлүгъекігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм ыкіи Адыгэ Республикэм и Къэралыгъо Совет – Хасэм идепутатхэм яхэдзынхэу 2021-рэ ильэсэм Ionыгъом и 19-м щынэу агъэнэфагъехэмкіэ хэдзаклохэм ясписке хагъэхъанхэм пае хэдзаклохэм яльэу тхыльхэр яштэнкіэ Адыгэ Республикэм икъалэхэм, ирайонхэм хэдзынхэмкіэ яучасткэ комиссиөхэм 2021-рэ ильэсэм Ionыгъом и 8-м кыщегъежъагъеу Ionыгъом и 13-м нэс ыоф зэрашащт:

ыофшігъу мафэхэм – чыпіэ уахътэмкіэ сыхьатыр 15.00-м кыщегъежъагъеу сыхьатыр 19.00-м нэс;

гъэпсэфигъо ыкіи мэфэкл мафэхэм – чыпіэ уахътэмкіэ сыхьатыр 10.00-м кыщегъежъагъеу сыхьатыр 14.00-м нэс.

3. Адыгэ Республикэм икъалэхэм ыкіи ирайонхэм хэдзынхэмкіэ ячыпіэ, яучасткэ комиссиөхэм мыхэр зэшүахынхэр:

яенэрэ зэлүгъекігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм ыкіи Адыгэ Республикэм и Къэралыгъо Совет – Хасэм идепутатхэм яхэдзынхэу 2021-рэ ильэсэм Ionыгъом и 19-м щынэу агъэнэфагъехэмкіэ хэдзаклохэм ясписке хагъэхъанхэм пае хэдзаклохэм яльэу тхыльхэр яштэнкіэ Адыгэ Республикэм икъалэхэм, ирайонхэм хэдзынхэмкіэ ячыпіэ комиссиөхэм 2021-рэ ильэсэм ышыгъеум и 2-м кыщегъежъагъеу Ionыгъом и 13-м нэс ыоф зэрашащт:

зыщащтэхэрэ мафэхэм ыкіи уахътэм хэдзаклохэр аягаа гээвээнхэр;

яенэрэ зэлүгъекігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм ыкіи Адыгэ Республикэм и Къэралыгъо Совет – Хасэм идепутатхэм яхэдзынхэу 2021-рэ ильэсэм Ionыгъом и 19-м щынэу агъэнэфагъехэмкіэ хэдзаклохэм ясписке хагъэхъанхэм пае хэдзаклохэм яльэу тхыльхэр яштэнкіэ Адыгэ Республикэм икъалэхэм, ирайонхэм хэдзынхэмкіэ ячыпіэ комиссиөхэм 2021-рэ ильэсэм ышыгъеум и 8-м кыщегъежъагъеу Ionыгъом и 13-м нэс ыоф зэрашащт:

4. Мы унашьор Адыгэ Республикэм икъалэхэм ыкіи ирайонхэм хэдзынхэмкіэ ячыпіэ комиссиөхэм алэклагъеханэр.

5. Адыгэ Республикэм икъалэхэм ыкіи ирайонхэм хэдзынхэмкіэ ячыпіэ комиссиөхэм мы унашьор участкэ комиссиөхэм алъагъээснынэр.

6. Адыгэ Республикэм хэдзынхэмкіэ и Гупчэ комиссие исекретарэу Ф. З. Хъацлаціэр мы унашьор участкэ комиссиөхэм итгээцэктэн зэрэклорэм льыппльэнэр.

7. Мы унашьор республике гъэзэтхэу «Советскэ Адыгейимрэ» «Адыгэ макъэмрэ» къащыхэутыгъэнэр.

**Адыгэ Республикэм хэдзынхэмкіэ и Гупчэ комиссие и Тхъаматэу Н. А. Сэмэгу**

**Адыгэ Республикэм хэдзынхэмкіэ и Гупчэ комиссие исекретарэу Ф. З. Хъацлаці**  
къ. Мыекуапэ, бэдээгүйм и 5, 2021-рэ ильэс N 104/442-7

## Хэдзынхэм зафагъехъазыры

АР-м хэдзынхэмкіэ и Гупчэ комиссие ия 104-рэ зэхэсигъоу илагъэм ыофыгъу 6-мэ щатегушиагъэх, унашьохэр щашыгъэх. Зэхэсигъор зэрищагь АР-м хэдзынхэмкіэ и Гупчэ комиссие и Тхъаматэу Сэмэгу Нурбый.



Яенэрэ зэлүкігүмкіэ Урысые Федерацием и Федеральнэ Зэлукіэ и Къэралыгъо Думэ ыкіи Адыгейим Къэралыгъо Совет – Хасэм идепутатхэм якъыхэхин фэгъехыгъе хэдзынхэм япхыгъе ыофыгъохэм атегушиагъэх. Республикэм икъалэхэм ыкіи ирайонхэм къащызэуахыщтэх ыофшіэн зэрээхэштэх къытегушиагъагь АР-м хэдзынхэмкіэ и Гупчэ комиссие исекретарэр Хъацлаціэр Фатимэ.

Яенэрэ зэлүкігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм яхэдзынхэм языгъехъазырын ыкіи язэхэшэн пэхунашт ахъщэу федеральнэ бюджетын

**ДЕЛЭКЬО Анет.**

АР-м хэдзынхэмкіэ и Гупчэ комиссие къыфтитупшигъээр зыпэуягъехъащтхэм къытегушиагъагь АР-м хэдзынхэмкіэ и Гупчэ комиссие ибухгалтер шхъаалэу Аида Аветян. Аш нэмүкіэу яенэрэ зэлүкігүмкіэ Урысые Федерацием и Федеральнэ Зэлукіэ и Къэралыгъо Думэ идепутатхэм яхэдзын зыщыклошт чыпіэхэм къафашэфыщ 1эмэ-псымэхэм къатегушиагъагь АР-м хэдзынхэмкіэ и Гупчэ комиссие и Тхъаматэ игуадзэу Елена Майор.

Шапхъэхэм адиштэу, шыпкъаагъэхэлэу хэдзынхэм зэрэклоштхэр пшъэрэль шхъаалэхэм ашыц.

## Хэдзынхэр мэфиштэх клоштых

Къэралыгъо Думэм ыкіи Адыгейим и Къэралыгъо Совет – Хасэм идепутатхэм яхэдзынхэр мэфиштэх, Ionыгъом и 17-м кыщегъежъагъеу и 19-м нэс зэхашащтых. Роспотребнадзорын кыгъеуцугъэ шапхъэхэм къапкырыкыхээзэ ар агъэнэфагъ.


Блэкыгъе ильэсхэм хэдзынхэр зы мафэкл зэхашащтыхъэх. Ау 2020-рэ ильэсэм бэдээгүйм и 31-м мышгъе хэбзэгъэуцугъэм зэхъокыныгъэхэр фашыгъэх. УФ-м и Конституции хэгъэхъонхэр фэшыгъэнхэм фэгъэхыгъе хэдзынхэр мэкъетынр мэфиштэ зэхашащтагъ.

— Пандемием ыпкы къикыгүй хэдзынхэр мэфиштэ клоштых нахь тэрээ. Санитарнэ-эпидемиологическая шапхъэхэр зехъэгъэнхэм, цыфхэм яспауныгъэ къэхъумэгъэнхэм, чэзүм хэмытихэмкіэ мэфиштэ хэдзынхэр нахь гупсэф, — ело Урысыем иористхэм я Ассоциации и Адыгэ шьольыр къутамэ Адыгейим и Общественнэ палатэ, «Независимый общественный мониторинг» зыфиорэм и Ассоциации ахэтэу Щыкъ Раситэ.

Мэкъетынхэмкіэ шыкылти агъэфедэшт, участкэм къекуалэхэр ыкіи унэмисэу ахэм ахэлжъэхэр апае шхъафыщ. Аш нэмүкіэу хэдзынхэр зыщыклошт чыпіэхэм зыдэмийт ыкіи транспорткіэ зэмэпхыгъе псеупхэхэм Ionыгъом и 17-м ыкіи и 18-м хэдзын тедээхэр яэштых.

# Үпсэ емыблэжьэу мамырныгъэм фэбэнагъ

Хэгъэгу зэошкор зыщыагъэм ильэс пчагъэ тешлагъэми, тинахыжхэм, тятэхэм, тятэжхэм лыхъужьныгъэу зэрхьагъэр, яхэгъэгү, яунагъохэр къаухумэнэм пае апсэ емыблэжхэу, кызэмымпльэкыжхэу пыим зэрбэнгъэхэр гум икырэп.



унагъохэр къаухумагъэх. Джащ фэдиз къинир тянэтэхэм алъэгъугь, — кытфелуатэ Кимэ.

Заом ипэублэ зэшиири Ураллашхэр зышашырэм ашэгъагъэх. Мэзэир рахыкли, аш хэтихэу лашхэр ашыщтыгъэх. Сыхват 48-рэ зыгээсэфыгъо ямынэу пушкхэр зэрхьэштыгъэх. Дэзертхэм яунагъохэр зергээкодыщхэр радиом зэпымью къыощтыгъэх. Заор зышыклохэрэ чыгээхэм клонхэу рапорт атхи, пыим езэонхэу гьогу төхагъэх. Хядж-

Мэкьюогъум и 22-м, 1941-рэ ильэсэм къэралыгъом итарихькэ анах тхъамыкіэгъохо къэзихыгъэ зэо жалымыр къизежагъэр ильэс 80 мигъэ хъугъэ. Заом хэлэжагъэхэм якылэхэр непэ ныбжь зиэ цыифх, ау ягуалпэ уятахэм, ялахылхэу заом щифхэгъэхэм, къэзийэзэжхи щылак! икелрык! гээсэлжыгъэхэм ягугъу аши. Цыкыу Кимэрэ Анзауррэ заом фэгэххыгъэ къэбарэу ятэ къафиотэжыщтыгъэхэр агу икыжырэп, ныбжым хахь къэс аш мэханену илэр нахь зэхашэ, кынену зыхэтигъэер анэгү къылэуцо.

Тицьфхэм, тихэгъэу яшхьавитынгъэ къэхумэгъэнэм пae зышхьамысиххэу нэмьц фашистхэм советскэ дзэклопхэр язэуагъэх. 1941-рэ ильэсэм заор къизежэхэм, Цыкыу Нануу икэлтиф дэгыгъагь, посэмьблэжхэу пыим пэуцужыгъэх, зэшиймэ янасып къыхыгъ, псаоу къагъээжыгъ, тур хэклидагь.

Ильэсилым тэклу си къехуагъагь сятау Хаджмыхамэт заом зэком, сицыклюгь, ау непэ фэдэу къэсэшэжхы Пышээ тырашалли, таекэлтыллыз зэрэдашигъагъэхэр. Сабишиэ тянэ тыхыкылани, чэчи мафи Ioфи ышээзэ заор текыфэ тиыгыгъ. Бзыльфыгъэхэр заом мыктуагъэхэм, ясабийхэм атеубгъагъэхэу, къин мак! а лъэхъаным альэгъуагъэр. Заом щылэхэм акыб дэтхэу, хульфыгъе Ioфи, бзыльфыгъе Ioфи ашээзэ сабийхэр къаэтагъэх.

мыхамэт ильэсилым къыклоц лыхъужьныгъэ зэрихээзэ чыгээ зэфэшхъафхэм ашызэуагь. Анахьэу зигугуу къышыщтыгъэ Ленинградскэ шьольтырымкэ калэу Лодейное поле зыфилор эзэрэшызэуагъэр ари. Анахь жалымыгъэ зышызэрахьэштыгъэ чыгээхэм ар ашыщыгъ. Чэшзымафэм бомбит ашыщыгъэ. Я 1061-рэ стрелковэ полким хэтигъ.

Ильэсилым зэо лъэхъаным гьогоу къыклюгъэр, къехыльэклими зыдитимыгъэшлапэу къитфиуатэштыгъ. Къызыщтыхъэу, ежь лыгъэу заом щизэрихьамэт къытегущыиэштыгъэп.

Щытхъур зыпилхъэштыгъэр ныбджэгъо илагъэхэр ари, ахэм ягугуу къышы зыхъук! хэгупшихъэштыгъэ. Анахьэу къаигъэштыгъэр командирэу игъусэгъэ Кушуу Рэмэзан, ар къудажэу Очепщые щыщыгъ. 1944-рэ ильэсэм мэкьюогъум и 22-м ар къаукли, ыгъэтлыжыгъагь.

Щымыгъулшэжьэу, гум къинахьэу бэрэ къылтэжыщтыгъэр псыхъо чээрэу «Свир» зыфилор эзэтичи пыим зэртебэнэгъагъэхэр ари. Пышээ ишьомбгъуагъэ фэдизэу щыхъущтыгъэ а псыхъор. Зэклэми есык! ашшэштыгъэп, аштохэлъагъэхэр онтэгъуяа, псым учихан ыльэхъыттыгъэ. Чыг ихыхыгъэхэр зэхапхэи плот ашыгъ. Аш тесхэу зэлпрыкыгъэх. Нэмьцхэр зычээсигъэхэ блендажым тебанэхи аштагь. Гъомылапхэ чэлъэу зальэгъум гушуагъэх, мэлак! лэштигъэх. «Шутебанэу зы мафэк! шумышхэу, зэпшыншү», — къариуагь япашэу Рэмэзан. Чэштым загъэпсэфи, пчэдэйжым жьэу пыим тебэнэнхэу ежьагъэх. Командирэр апэ итэу «За Родину, за Сталина!», — ылуи зэжьэм, ынатэ къеохи къаукыгъ. Снайперхэр чыгхэм атесхэу къяшаклоштыгъэх. Зы советскэ офицер аукы къэс ахэр агъашоштыгъэх. Зытэт чыгум лагымэхэр чэлхэхэу, упсэ зышыхэкыщтыр къэшгэгъоягь, хадэгъур ягъусагь. Кушуу Рэмэзан загъэтэлъыжым, пчыхъэ нэс къежэхи ыпэк! лыяклоэнхэу фежэжыгъэх. Командиркэ къафашигъ. Ятонэрэ мафэм тята къаулагь, мэзипл фэдизэрэ госпиталым зычэлэх ужим ахэхажыгъ, бэтемышэу Теклонгъэр къыдахи

къагъээжыгъ, — Кимэ къытфелуатэ.

Гукюдьыч чыгээхэм арифзу къыхэкыщтыгъэ, ау ахэм ашхээ илтыгъэр я Хэгъэгү къызэрахъумэштыр, яшхъэгъусэхэр, якэлэцык! хэрэгээсэхэр псаухэу къызэрэнэштхэр ари. Командирым ыгуагъэм зы лъэбэкъук! ублэлкынэу щытыгъэп, ыпэктэлэхъуатэштыгъэх, къызэклакло ялагъэп.

хэу икуюаджэ къыгъээжыгъ. Лыгъэу заом щызэрихъагъэм лыхъужьныгъэм иорден, «Жуковыимедаль», я II-рэ степень зиэ орденэу хэгъэгү зэошкор заухыгъэм фэгэххыгъэр ыкын нэмькыбэр къыфагъэшьошагъэх.

Зыщылажьэштыгъэ колхозым иофшэнэр щыгидзэжыгъ, пыим зэшигъэкьогъэ мэкью-мэштыр зыпкэ изыгъэуцожыхэрэм апэ



Хяджмыхамэт ышнахьыжьэу Хамосэ Берлин нэсигъэу, Теклонгъэр къызэрэдахыгъэр ишхъэгъусэ къыфитхыгъ, ятлонэрэ мафэм жьоныгъуак! и 8-м перестрелкэм хэкюдагьэу телеграммэ къауклакъ. Ашнахык! дэдэу Мышэост Полтавэ нэсигъэу къаукыгъ.

Заом джащ фэдиз бэлахъэ цыфхэм къафихыгъ. Цыкыу Хаджмыхамэт заор заухым, икуюаджэу апэрэ Едэпсыкъуае медальхэр, орденхэр илэ-

итыгъ. Ильэс пчагъээр щытхъу хэльэу фермэм ипашэу, ревизорэу Ioф ышагъ, нэужым щэф-щэжийн ыүж итэгъ.

Сынайжь хэкүлатэ къэс тята заом елхыгъэ игукъэхъэр, изекуак! хэрэгээсэхэр синэгү къык! эуцох. Тэ, фронто-викхэм къак! хэхъуагъэхэм, пъэшэу тафэрэз ыкы тарэгушко тилхъуагъэхэм, тауж къикыхэрэми ашымыгъупшэнхэу тыщэгүгү.

Ильэс 87-рэм идуний ыхъожыгъ. Ишхъэгъусэу Шамсэтрэ ежыррэ кэлэйтүрэ пшьэшьиплайрэ зэдагьотыгъ. Яшхъэшьэжьиу Рае ильэс 27-рэ нахь ымынныбжьэу идуний ыхъожыгъ, Риммэ ибын-унагъокэ Краснодар дэс, Рабихъат Адыгэхъалэ дэс, Розэ Мыекъуапэ щэпсэу, ильэс заулэк! узэк! эзбэжымэ Урысаем изаслуженэ врачицээр къыфагъэшьошагъ, медицинэ шээнгъэхэмк! кандидат. Анзаур иунагъо Мыекъуапэ дэс, Кимэ янэ-ятэхэм яунэ къинаагь. Едэпсыкъуае псычээзэ зашым Адыгэхъалэ къэгъэкошыгъэхэу аш щапсэх. Непэ ахэми аныбжь хэклидагь, шхъадж зыфэшэзагьэр халэлэу агъэцак! эзэ, яшхъу арагъаозэ зыфэшэзагьэр Ioфыр агъэцэк! ялагъ, унэгъо дахэхэр ялэх. Янэ-ятэхэр шүк! агу къэкижых, къак! хэхъуагъэр лэууххэм къафалатэ.

ДЕЛЭКЬО Анет.



## Адыгэ Республикэм мыльку зэфыщтыкІэхэмкІэ и Комитет иунашьу

Амыгъекоцырэ мылькоу (псэуальхэу, унэхэу, псэольэ ныкьюшхэу) Адыгэ Республикэм итхэм якадастрэ уасэ гъэнэфэгъэнымкэ кіэуххэу Адыгэ Республикэм мыльку зэфыщтыкІэхэмкэ и Комитет 2016-рэ ильэсүм Іоныгъом и 6-м ыштэгъэ унашьоу N 223-р зытетэу «Амыгъекоцырэ мылькоу (псэуальхэу, унэхэу, псэольэ ныкьюшхэу) Адыгэ Республикэм итхэм якъералыгъо кадастрэ уасэкэ кіэуххэр ухэсигъэнхэм ехыллагь» зыфиорэмкэ аухэсигъэхэм зэхъокыныгъэ афэшыгъэним фэгъэхыгъ

1998-рэ ильэсүм бэдзэогъум и 29-м аштэгъэ Федеральнэ законэу N 135-р зытетэу «Уасэм игъэнэфэн епхыгъэ юфхэр Урысые Федерациим зэрэшьизрахъехэрэм ехыллагь» зыфиорэм диштэу, 2016-рэ ильэсүм мэлыльфэгъум и 4-м ашыгъэ къералыгъо контрактам къыщыдэлтигъэ шшъерильхэр гъеццэгъэнхэм тегъэпсхыагъэу, шшъедэкыжьэу ыхырэмкэ гъунэпкэ гъэнэфагъэ зиэ обществэу «ТЕРРА ДОКС ИНВЕСТ» зыфиорэм 2021-рэ ильэсүм мэкьюогъум и 8-м ышыгъэ унашьоу N 128-р зытетэу Іаубытыхыгъ къызыфэсшызэ **унашьо сэшьи:**

1. 2016-рэ ильэсүм щылэ мазэм и 1-м ехуулэу амыгъекоцырэ мылькоу (псэуальхэу, унэхэу, псэольэ ныкьюшхэу) Адыгэ Республикэм итхэм якадастрэ уасэ гъэнэфэгъэнымкэ кіэуххэу Адыгэ Республикэм мыльку зэфыщтыкІэхэмкэ и Комитет 2016-рэ ильэс

сүм Іоныгъом и 6-м ыштэгъэ унашьоу N 223-р зытетэу «Амыгъекоцырэ мылькоу (псэуальхэу, унэхэу, псэольэ ныкьюшхэу) Адыгэ Республикэм итхэм якъералыгъо кадастрэ уасэкэ кіэуххэр ухэсигъэнхэм ехыллагь» зыфиорэмкэ аухэсигъэхэм (гуадзэу N 1-м) зэхъокыныгъэ афэшыгъэнэу, Кошхъблэ муниципальнэ районым фэгъэхыгъэ таблицэм ия 458-рэ сатыр хэт пчагъэу 6895538,33-р пчагъэу 4597025,55-кэ зэблэхүгъэнэу.

2. Адыгэ Республикэм мыльку зэфыщтыкІэхэмкэ и Комитет иотделэу кадастрэ уасэм игъэнэфэнэ аукционхэм язэхэшэнэ афэгъэзагъэм:

2.1. Мы унашьор гъэзэтхэу «Советскэ Адыгейимрэ» «Адыгэ макъэмрэ» къащыхиутынэу, Адыгэ Республикэм икъералыгъо хабзэ игъэцэкікло куулыкыу интернет-сайтэу <http://www.adygheya.ru> зыфиорэм ригъэхъянэу.

2.2. Официальнэу къызыхаутырэ нэуж мафэ нахьыбэ темышлэу унашьом икопие Адыгэ Республикэм и Лышхъэрэ Адыгэ Республикэм иминистрэхэм я Кабинетрэ я Администрации іэклигъэхъянэу.

2.3. Мы унашьор федеральнэ къэралыгъо бюджет учреждениеу «Росреестрэм и Федеральнэ кадастрэ палатэ» Адыгэ Республикэмкэ икуутамэ іэклигъэхъянэу.

3. Официальнэу къызыхаутырэ мафэм щегъэжьагъэу мы унашьом куучлээ илэ мэхьу, правэм ылтэныкьюкэ зэфыщтыкІэхэу 2017-рэ ильэсүм щылэ мазэм и 1-м къыщегъэжьагъэу азыфагу иль хуугъэхэм альээсэ.

**Комитетым итхъаматэу И.П. БОЧАРНИКОВА**  
къ. Мыекууапэ,  
мэкьюогъум и 25-рэ, 2021-рэ ильэс  
N 174

## Адыгэ Республикэм мыльку зэфыщтыкІэхэмкІэ и Комитет иунашьу

Адыгэ Республикэм ипсэуплэхэм ячыгухэм ахэхъэрэ чыгу Іаххэм якадастрэ уасэ гъэнэфэгъэнымкэ кіэуххэу Адыгэ Республикэм мыльку зэфыщтыкІэхэмкэ и Комитет 2016-рэ ильэсүм шэклогъум и 25-м ыштэгъэ унашьоу N 276-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Іаххэм якъералыгъо кадастрэ уасэкэ кіэуххэр ухэсигъэнхэм ехыллагь» зыфиорэмкэ аухэсигъэхэм зэхъокыныгъэ афэшыгъэним фэгъэхыгъ

1998-рэ ильэсүм бэдзэогъум и 29-м аштэгъэ Федеральнэ законэу N 135-р зытетэу «Уасэм игъэнэфэн епхыгъэ юфхэр Урысые Федерациим зэрэшьизрахъехэрэм ехыллагь» зыфиорэм диштэу, 2016-рэ ильэсүм мэлыльфэгъум и 11-м ашыгъэ къералыгъо контрактам къыщыдэлтигъэ шшъерильхэр гъеццэгъэнхэм тегъэпсхыагъэу, шшъедэкыжьэу ыхырэмкэ гъунэпкэ гъэнэфагъэ зиэ обществэу «КОИНВЕСТ» зыфиорэм 2021-рэ ильэсүм жъоныгъуакэм и 26-м ышыгъэ унашьоу N 194/21-р зытетэу Іаубытыхыгъ къызыфэсшызэ **унашьо сэшьи:**

1. 2016-рэ ильэсүм щылэ мазэм и 1-м ехуулэу Адыгэ Республикэм ипсэуплэхэм ячыгухэм ахахэштгыгъэ чыгу Іаххэм якадастрэ уасэ гъэнэфэгъэнимкэ кіэуххэу Адыгэ Республикэм мыльку зэфыщтыкІэхэмкэ и Комитет 2016-рэ ильэсүм шэклогъум и

28-м ыштэгъэ унашьоу N 276-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Іаххэм якъералыгъо кадастрэ уасэкэ кіэуххэр ухэсигъэнхэм ехыллагь» зыфиорэмкэ аухэсигъэхэм зэхъокыныгъэ афэшыгъэнэу, къалэе Мыекууапэ фэгъэхыгъэ таблицэм ия 332903-рэ сатыр ит пчагъэу «715,62»-р пчагъэу «154,93»-кэ, пчагъэу «7156200»-р пчагъэу «1549500»-кэ зэблэхүгъэнхэу.

2. Адыгэ Республикэм мыльку зэфыщтыкІэхэмкэ и Комитет иотделэу кадастрэ уасэм игъэнэфэнэ аукционхэм язэхэшэнэ афэгъэзагъэм:

2.1 Мы унашьор гъэзэтхэу «Советскэ Адыгейимрэ» «Адыгэ макъэмрэ» къащыхиутынэу, Адыгэ Республикэм икъералыгъо хабзэ игъэцэкікло куулыкыу интернет-сайтэу <http://www.adygheya.ru> зыфиорэм ригъэхъянэу.

2.2 Официальнэу къызыхаутырэ нэуж зы мафэ нахьыбэ темышлэу унашьом икопие Адыгэ Республикэм и Лышхъэрэ Адыгэ Республикэм иминистрэхэм я Кабинетрэ я Администрации іэклигъэхъянэу.

2.3. Мы унашьор федеральнэ къэралыгъо бюджет учреждениеу «Росреестрэм и Федеральнэ кадастрэ палатэ» Адыгэ Республикэмкэ икуутамэ іэклигъэхъянэу.

3. Официальнэу къызыхаутырэ мафэм щегъэжьагъэу мы унашьом куучлээ илэ мэхьу, правэм ылтэныкьюкэ зэфыщтыкІэхэу 2017-рэ ильэсүм щылэ мазэм и 1-м къыщегъэжьагъэу азыфагу иль хуугъэхэм альээсэ.

**Комитетым итхъаматэу И.П. БОЧАРНИКОВА**  
къ. Мыекууапэ,  
мэкьюогъум и 9, 2021-рэ ильэс  
N 150

## Адыгэ Республикэм мыльку зэфыщтыкІэхэмкІэ и Комитет иунашьу

Адыгэ Республикэм ипсэуплэхэм ячыгухэм ахэхъэрэ чыгу Іаххэм якадастрэ уасэ гъэнэфэгъэнымкэ кіэуххэу Адыгэ Республикэм мыльку зэфыщтыкІэхэмкэ и Комитет 2016-рэ ильэсүм шэклогъум и 25-м ыштэгъэ унашьоу N 276-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Іаххэм якъералыгъо кадастрэ уасэкэ кіэуххэр ухэсигъэнхэм ехыллагь» зыфиорэмкэ аухэсигъэхэм зэхъокыныгъэ афэшыгъэним фэгъэхыгъ

1998-рэ ильэсүм бэдзэогъум и 29-м аштэгъэ Федеральнэ законэу N 135-р зытетэу «Уасэм игъэнэфэн епхыгъэ юфхэр Урысые Федерациим зэрэшьизрахъехэрэм ехыллагь» зыфиорэм диштэу, 2016-рэ ильэсүм мэлыльфэгъум и 11-м ашыгъэ къералыгъо контрактам къыщыдэлтигъэ шшъерильхэр гъеццэгъэнхэм тегъэпсхыагъэу, шшъедэкыжьэу ыхырэмкэ гъунэпкэ гъэнэфагъэ зиэ обществэу «КОИНВЕСТ» зыфиорэм 2021-рэ ильэсүм жъоныгъуакэм и 26-м ышыгъэ унашьоу N 194/21-р зытетэу Іаубытыхыгъ къызыфэсшызэ **унашьо сэшьи:**

1. 2016-рэ ильэсүм щылэ мазэм и 1-м ехуулэу Адыгэ Республикэм ипсэуплэхэм ячыгухэм ахахэштгыгъэ чыгу Іаххэм якадастрэ уасэ гъэнэфэгъэнимкэ кіэуххэу Адыгэ Республикэм мыльку зэфыщтыкІэхэмкэ и Комитет 2016-рэ ильэсүм шэклогъум и

28-м ыштэгъэ унашьоу N 276-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Іаххэм якъералыгъо кадастрэ уасэкэ кіэуххэр ухэсигъэнхэм ехыллагь» зыфиорэмкэ аухэсигъэхэм зэхъокыныгъэ афэшыгъэнэу, Мыекууапэ фэгъэхыгъэ таблицэм ия 33293-рэ сатыр ит пчагъэу «715,62»-р пчагъэу «154,93»-кэ, пчагъэу «7156200»-р пчагъэу «1549500»-кэ зэблэхүгъэнхэу.

2. Адыгэ Республикэм мыльку зэфыщтыкІэхэмкэ и Комитет иотделэу кадастрэ уасэм игъэнэфэнэ аукционхэм язэхэшэнэ афэгъэзагъэм:

2.1 Мы унашьор гъэзэтхэу «Советскэ Адыгейимрэ» «Адыгэ макъэмрэ» къащыхиутынэу, Адыгэ Республикэм икъералыгъо хабзэ игъэцэкікло куулыкыу интернет-сайтэу <http://www.adygheya.ru> зыфиорэм ригъэхъянэу.

2.2 Официальнэу къызыхаутырэ нэуж зы мафэ нахьыбэ темышлэу унашьом икопие Адыгэ Республикэм и Лышхъэрэ Адыгэ Республикэм иминистрэхэм я Кабинетрэ я Администрации іэклигъэхъянэу.

2.3. Мы унашьор федеральнэ къэралыгъо бюджет учреждениеу «Росреестрэм и Федеральнэ кадастрэ палатэ» Адыгэ Республикэмкэ икуутамэ іэклигъэхъянэу.

3. Официальнэу къызыхаутырэ мафэм щегъэжьагъэу мы унашьом куучлээ илэ мэхьу, правэм ылтэныкьюкэ зэфыщтыкІэхэу 2017-рэ ильэсүм щылэ мазэм и 1-м къыщегъэжьагъэу азыфагу иль хуугъэхэм альээсэ.

**Комитетым итхъаматэу И.П. БОЧАРНИКОВА**  
къ. Мыекууапэ,  
мэкьюогъум и 9, 2021-рэ ильэс  
N 151

## Дзюдо

## Анахыбэ къэзыхыгъэхэм тащыц

Урысые Федерации и Уяшыгъэ Клаачлэхэм самбэмкэ, дзюдомкэ язэнкъокъухэр Екатеринбург Ѣыкъуагъэх.

Адыгейим ибэнаклохэр Кыблэ шьолтырым ихэшыпкыгъэ командэ хэтхэу зэуукэгъу хэм ахэлжьагъэх.

Вардкез Акопян, кг 100-м къехъу, самбэмкэ бэнагъэ, дышъэр къидихыгъ.

Дзюдомкэ алырэгъум Ѣызэукальгъэхэм Адыгейим Ѣыщхэр къахэшыгъэх. Дэхьу Азэмэт, кг 60, дышъэр къыхыгъ. Мерэм Дамир, кг 60, я 3-рэ чыплэр къифагъэшьшагъ.

Пашю Алый, кг 66-рэ, Щигуущ Амир, кг 73-рэ, Ингъущ Владимир, кг 90-рэ, ятлонэрэ чыплэр къидахыгъэх.

Туллэрэ Айдэмыр, кг 81-рэ, Шъеноцыкъу

Айдэмыр, кг 90-рэ, Хъакурынэ Хъазрэт, кг 100, ящэнэрэ чыплэр къахыгъэх.

Беданыкъо Рэмэлан, Хъакурынэ Дамир, Бастэ Сэлым, Нэпсэу Бисльан, Клубэ Хъамед, нэмыкэ тренерхэу тибэнаклохэр зыгъасэхэрэм клаалхэр зэнекъокъухэм дэгъоу афагъэхызьыгъэх.

Адыгэ Республикэм изаслуженнэ тренерэу Бастэ Сэлымэ къызэрэтиуагъэу, хагъэунэфыкхэрэ чыплэр анахыбэу къидэзыхыгъэхэм Адыгейим ибэнаклохэр ашыщых.

Сурэтым итхэр: Пашю Алый (фыжыр зыщыгъыр) мэбанэ.



## Кушъхъэфэчъэ спортыр

## Гюнель къахэшцы



Сурэтым итхэр: Гюнель Мехтиевар.

Урысыем иныбжыкхэм яя V-рэ Спартакиадэ хахъэхэрэ зэуукэгъуухэр кушъхъэфэчъэ спортымкэ Ростов-на-Дону Ѣыкъуагъэх.

Адыгэ Республикэм кушъхъэфэчъэ спортымкэ иеджаплэ зыщыгъэхэрэ Гюнель Мехтиевар зэнекъокъум дышъэ медалыр къышидихыгъ.

Пшъашъэхэр купым хэтхэу трекыим ялэпэлэсэнгъэ къышагъэльэгъуагъ. Ауж къинэрэр зэнекъокъум хэзэвээ трекыр къакуугъ. Гюнель Мехтиевар шыикхэшүүхэм алыхыузе, икъулайкэ къахэшцыгъ, аперэ чыплэр къидихыгъ.

Бэдээгъум и 1-м шъхъэзэкъо зэнекъокъухэр Ростов-на-Дону Ѣыззэхажагъэх. Километри 4-р къын

закум, Г. Мехтиевам тыжыныр къыхыгъ.

Адыгэ Республикэм ихэшыпкыгъэ командэ Гюнель Мехтиевар хэтэу километри 4 къэзикхэм язэнекъокъу хэлэжьагъ, ящэнэрэ чыплэр къидихыгъ.

Адыгэ Республикэм изаслуженнэ тренерэу Алексей Войновыр Гюнель Мехтиевар ипащ. Аш эррильтэрэмкэ, спортсменкэ ныбжыкхэм илэпэлэсэнгъэ хэпшыкхэу хегъахьо. Гуэтныгъэ хэлээр зичээзу зэнекъокъухэм зафегъэхъазыры.

## Футбол

## «Зэкъошныгъэм» имафэхэр гумэкхыгъох

Мыекъопэ футбол клубэу «Зэкъошныгъэм» 2021 — 2022-рэ ильэс зэнекъокъум зыфегъэхъазыры.

— Мэкуогъум и 21-м клубым иешлаклохэр тытугъоижыгъэх, ныбджэгъу зэуукэгъуухэр Краснодар, нэмыкэ къалэхэм якомандэхэм адитилагъэх, — къытиуагъ клубэу «Зэкъошныгъэм» ипащэу Хъокло Къэлпъан. — Аужирэ ильэсхэм тренер шъхъаалэу юф зышэштыгъэ Ешыгоо Сэфэрбий илэнатэ лукин

жыгъ. Тренерэу Максим Васильченкэр япащэутиешлаклохэм ялэпэлэсэнгъэ хагъахьо. Тренер шъхъаалээр агъэнэфагъэгоп. Бэдээгъум и 18-м купэу «Кыблэм» ильэс зэнекъокъур Ѣырагъэжъэнэу Ѣыт. Уплъэктун ешлэгъуухэр «Зэкъошныгъэм» зэхижшэштыгъ. Клубым аштэштэхэр, тренер шъхъаалэу илэнтээр мы



Нэклубгъор зыгъэхъазырыгъэр ЕМТЫЛН Нурбий.

**Зэхэзыщагъэр  
ыкИ къыдэзыгъэхъырэр:**  
Адыгэ Республикэм лъэпкъ Иофхэмкэ, Икхыб къэралхэм ашыпсэурэ тильэпкъэгъуухэм адирягэ зэхъынгъэхэмкэ ѢыкИ къэбар жуугъэм иамалхэмкэ и Комитет Адресыр: ур. Крестьянскэр, 236

**Редакциер зыдэшиэр:**  
385000,  
къ. Мыекъуапэ, ур. Первомайскэр, 197.

**Телефонхэр:**  
приемнэр:  
52-16-79,  
Редакцием авторхэм къайхырэр А4-кэ заджэхэрэ тхъапхэу зипчъагъэхэ 5-м емыхъухэрэр ары. Сатырхэм азыфагу 1,5-рэ дэлтээ, шрифтыр 12-м нахь цыкунэу Ѣытэп. Мы шапхъэхэм адимыштэрэ тхыгъэхэр редакцием зэкхэгъэхъырэр. E-mail: adyvoice@mail.ru

**Зыщаушыхытагъэр:**  
Урысые Федерации хэутын Иофхэмкэ, телерадиокъэтынхэмкэ ѢыкИ зэллыгъэсикхэмкэ амалхэмкэ и Министерствэ и Темир-Кавказ чыпэлэгъэришлэл, зэраушыхытагъэхэу номерыр

ПИ №ТУ23-00916

**Зыщыхаутырэр**  
ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

**ЗэкхэмкИ пчъагъэр**  
4360  
**Индексхэр**  
П 4326  
П 3816  
**Зак. 1353**

Хэутынхэм узцыхытагъэр  
шыт уахътэр  
Сыхытэр 18.00  
Зыщыхытагъэр  
уахътэр  
Сыхытэр 18.00

Редактор шхъаалэгэр  
Дэрбэ Т. И.  
Пшъэдэгъыж зыгъэхъазырэ секретарыр  
Хъурмэ Хъ. Х.